

بِسْمِ اللّٰهِ الرَّحْمٰنِ الرَّحِیْمِ

نظرات

باخبر اصحاب جانتے ہیں کہ انگریزوں کے عہد حکومت میں انگریز مورخین نے ہندوستان کی جو تاریخیں لکھیں ان کا مقصد خود ایلٹ کے اقرار کے مطابق مسلمان بادشاہوں کو فرضی اور مبالغ آمیز بیانات کے ذریعہ بدنام کرنا تھا تاکہ ہندو انگریزی حکومت کو اپنے لیے خیر و برکت سمجھیں اور دل سے اس کی قدر کریں، ملک کی تقسیم اور اس کے طبعی اثرات و نتائج کے باعث آزادی کے بعد جو تاریخیں لکھی گئیں باسٹھنائے چنان میں بھی ہندوستان کے اسلامی عہد کے ساتھ انصاف نہیں کیا گیا۔ چنانچہ مسلمان جماعتوں اور اداروں کی طرف سے وقتاً فوقتاً اس پر احتجاج ہوتا رہا ہے اور اس احتجاج کی معقولیت کو خود حکومت نے بھی تسلیم کیا ہے لیکن گذشتہ دس بارہ برس سے تاریخ نگاری میں ایک نیا رجحان کیونست طریق فکر کا نمایاں ہوا ہے۔ اس میں ہندو اور مسلمان کا فرق نہیں، بلکہ خود نام کے بعض مسلمانوں نے ایسی کتابیں بھی میں جن میں حضرت مجدد الف ثانی کا مذاق اڑایا گیا، شاہ ولی اللہ دہلوی کو تنگ نظر اور قدامت پرست کہا گیا اور اس کے بالمقابل اکبر کے دین الہی کو سراہا گیا ہے، اس مکتبہ فکر کے مورخین ایک منظم اور مربوط منصوبہ کے ماتحت اس بات کی برابر کوشش کر رہے ہیں کہ ہندوستان کے اسلامی عہد میں مسلمانوں نے جو عظیم اشیان تہذیبی اور ثقافتی کارنامے انجام دیئے ہیں وہ تاریخ کی مادی تشریح (DIALECTICAL METHOD) کے گرد و غبار کے نیچے دب کر اپنی آہو تاب کھو بیٹھیں، ظاہر ہے یہ طرز عمل نہ ملک کی خدمت ہے اور نہ قوم کی اس سے تاریخ بنتی نہیں بگڑتی ہے، اس سے تغیر نہیں ہوتی تخریب ہوتی ہے، اس لیے سخت ضرورت تھی کہ اس رجحان کی مقاومت کی جائے۔

اپریل ۱۹۶۹ء

بڑی مسرت کی بات ہے کہ برصغیر کے بلند پایہ محقق اور مورخ پروفیسر طبعی احمد نظامی نے ابھی گزشتہ ماہ فروری میں انڈین ہسٹری اینڈ کالج سوسائٹی کے دوسرے سیمینار کے صدارتی حیثیت سے جو فنکارانہ خطبہ پڑھا ہے اس میں اس ذہینیت کو افسوس کے مذموم اثرات کو بڑی جرأت سے بے نقاب کیا ہے، اس سیشن میں موضوع بحث دو چیزیں تھیں:-

۱۔ ہندوستانی تاریخ نگاری میں عصیت، اور (۲) تاریخ کے آخذ ان دونوں تک اپنی گفتگو کو محدود رکھتے ہوئے پہلے موصوف نے آزادی سے پہلے اور اس کے فوراً بعد کی تاریخ نگاری اور اس کی خصوصیات کا جن کی طرف ہم نے ابھی اشارہ کیا ہے، جائزہ لیا ہے اور اس کے بعد جب تیسرا دور شروع ہوا تو اس کے متعلق لکھتے ہیں: یہ دوسرا دور ردِ بد زوال تھا کہ "تاریخ بغیر نظریہ کے نہیں ہو سکتی، کا نعرہ لگا اور اس نعرے کے علمبرداروں نے اس درجہ تعصب برتنا کہ جو لوگ ان کے ہمنوا نہیں تھے اُن کو ان لوگوں نے فرقہ پرست، تنگ نظر، اور رجعت پسند جیسے انقباض سے موسوم کرنا شروع کر دیا، انھوں نے یہ حقیقت نظر انداز کر دی کہ ہر ملک کے لوگوں کی کچھ روایات ہوتی ہیں جو ان کی تاریخ اور ان کی تاریخ کا آخذ بنتی ہیں، ان روایات میں مذہب بھی شامل ہے جو ایک نہایت قوی عنصر اور محرک ہے۔ اس بنا پر تاریخ کو محض مادی نقطہ نظر سے بیان کرنا اور مذہب، روایات اور کچھ ایسے اہم اور قوی عناصر کو نظر انداز کر دینا تاریخ کے ساتھ انصاف نہیں ظلم ہے۔

اس پر بہت واضح اور مدلل گفتگو کرنے کے بعد پروفیسر نظامی نے مابعد الطبعیاتی تنقید اور مادی نقطہ نظر کی چند دل چسپ مثالیں بیان کی ہیں، آپ بھی ملاحظہ کیجیے لکھتے ہیں: مثلاً یہ کہنا کہ محمود غزنوی نے اقتصادی اسباب کے باعث ہندوستان پر حملہ کیا۔ درست ہے، اس میں یہ اضافہ کرنا بھی صحیح ہے کہ غزنوی نے منہ تباہ کر دیئے، لیکن تاریخ اس وقت تک مکمل نہیں ہوگی جب تک واقعہ کا یہ جز بھی نہ بیان کیا جائے کہ محمود غزنوی کے معاصر شیخ ابوالحسن بولانی جو بلند پایہ صوفی تھے، جب سلطان نے ان کی خدمت میں سو مناتھ سے حاصل کیا ہوا سونا بطور نذر پیش کیا تو شیخ نے اس کے قبول کرنے سے یہ کہہ کر انکار فرمادیا کہ سلطان کی ہم پیغمبر اسلام کی تعلیمات کے مطابق نہیں تھی، اسی طرح غزنوی کی ہندوستان میں مہم کی تاریخ اس وقت مکمل ہوگی جب یہ بھی بیان کیا جائے کہ شیخ سعدی نے محمود کو حرمین و طاع کھلا ہے اور اس کے معاصر ابیرونی نے کہلہ کہ غزنوی کے حملوں نے ہندوستان میں اسلام کے خلاف نفرت پھیلا دی۔

اسی طرح یتیم ہے کہ اکبر ایک عظیم بادشاہ تھا جو مثل بادشاہت کو ہندوستانی قومیت کا رنگ دینا چاہتا تھا۔ لیکن رانا پرتاپ نے اکبر کے خلاف جو جنگ کی اور بادشاہ کے مذہبی پیشوا ہونے کے دعوے کے خلاف ہندو اور سلطان دونوں نے جو اظہار بیزاری کیا تھا اس سے صرف نظر کرنے کی کیا وجہ ہے؟۔ اسی طرح اورنگ زیب عالمگیر کی شیعہ دشمنی کو ہرے طعنان سے بیان کیا جاتا ہے، لیکن یہ حقیقت نظر انداز کر دی جاتی ہے کہ سلطان کے چار وزیروں میں سے تین وزیر شیعہ تھے اور ایک وزیر ہندو تھا۔

اسی سلسلے میں پروفیسر نظامی لکھتے ہیں: آج کل مارکسی نقطہ نظر کے مورخین لکھتے ہیں کہ محمد دافع ثانی شیخ احمد مہندی کی تحریک رجعت پسندانہ تھی، یہ حضرات اس حقیقت کو فراموش کر جاتے ہیں کہ حضرت مرزا مظہر جانجانا، جنہوں نے ہندوؤں کو اہل کتاب اور ید مقدس کو الہامی کتاب لکھا ہے وہ حضرت محمدؐ کے روحانی سلسلے کے ایک فرد فرید تھے نیز یہ کہ داراشکوہ جو نہایت آزاد منش تھا اس نے حضرت محمدؐ کی اتنی اور ایسی تعریف لکھی ہے جو کیونٹ مورخین کی فہم سے بلند وبال ہے۔

غرض کہ پورا خطبہ نہایت برمحل اور فکر انگیز ہے، برہان پروفیسر نظامی کو ترقی پسندی کے صومعہ میں حق کی اس اذان پر مبارکباد پیش کرتا ہے۔

بڑے افسوس اور دکھ کی بات ہے کہ ہمارے عزیز دوست جناب سید محبوب رضوی صاحب اپنا کنگ ۲۵ مارچ کو راجھی ملک بٹا ہو گئے۔ مرحوم نے اچھے خاصے ظہری نماز پڑھنے کی مسجد میں ادا کی فراغت کے بعد سینہ میں کچھ درد سا محسوس ہوا فوراً ایک رکشاکر کے گھر روانہ ہوئے لیکن ابھی گھر پہنچے ہی نہ تھے کہ مریض روح قفس غفری سے پرواز کر گیا۔ انا اللہ وانا الیہ راجعون۔

مرحوم دارالعلوم دیوبند سے فراغت کے بعد ہم صحن دارالعلوم کی خدمت کے لئے وطن ہو گئے۔ انھوں نے مختلف دفتری خدمات بڑی دیانت و محنت اور قابلیت سے انجام دیں انکو مطالعہ تحقیق اور تیسف و تالیف کا اعلیٰ ذوق قدرت کی طرف سے عطا ہوا تھا وہ دیوبند کے ماہیہ ناز و دارا دیبا محقق معرّخ اور محضنت تھے انکا آخری شاندار کارنامہ تاریخ دارالعلوم دیوبند کی وہ جلدیں ہیں احادیث و فضائل کے اعتبار سے نہایت دنیار حابہ و زاہد معاملہ فہم خوش اخلاق اور دیانت دار تھے اس میں شبہ نہیں کہ انکی وفات دارالعلوم کا ایک عظیم نقصان ہے۔ العزم اغفرلہ و ارحم